

ప్రజా ముచ్చట

తెలుగు దినపత్రిక

మా ప్రతీ ఆక్షరం - ప్రజల మున్నటి

PM ప్రజా ముచ్చట తెలుగు దిన పత్రిక

విలేకర్లు కావలెను

తెలంగాణ, ఆంధ్రప్రదేశ్ రాష్ట్రాల వ్యాప్తంగా జిల్లా స్టాఫ్లు, నియోజకవర్గ ఆర్.సి. ఇంఛార్జ్లు, మండలాల వారిగా విలేకర్లు కావలెను.

అనుభవం, ఆసక్తిగలవారు

99086 89674 లో సంప్రదించగలరు

హైదరాబాద్

ఆదివారం,మే25,2025

ఎడిటర్: పండ్ల నాగరాజు

పేజీలు: 4 వేల: 1

దేశంలో మళ్ళీ పెరుగుతున్న కరోనా కేసులు

- భారత్ లో ఎన్బీ. 1.8.1, ఎల్ఎఫ్.7 కొత్త వేరియంట్లు గుర్తింపు
- ఢిల్లీ, ఏపీ, కర్ణాటకలో ఆసుపత్రుల సన్నద్ధతకు ప్రభుత్వాల చర్యలు
- ఆసియా దేశాల్లో జేఎన్.1 వేరియంట్తో అధిక వ్యాప్తి
- లక్షణాలు స్వల్పమే, ఆందోళన వద్దంటున్న నిపుణులు



కరోనా మహమ్మారి పూర్తిగా అంతమైందని భావిస్తున్న తరుణంలో, దేశంలో మళ్ళీ కేసుల సంఖ్య పెరుగుతుండటం ఆందోళన కలిగిస్తోంది. ముఖ్యంగా పట్టణ ప్రాంతాల్లో కొత్త కేసులు వెలుగు చూస్తున్నాయి. ఈ నేపథ్యంలో ఢిల్లీ, కర్ణాటక, ఆంధ్రప్రదేశ్ సహా పలు రాష్ట్ర ప్రభుత్వాలు అప్రమత్తమై ఆసుపత్రులను సిద్ధం చేస్తున్నాయి.భారత్ లో కొవిడ్ కొత్త వేరియంట్లు ఎన్బీ.1.8.1, ఎల్ఎఫ్.7లను గుర్తించినట్లు ఇండియన్ సార్వ్-కోవ్-2 జీనోమిక్స్ కన్సార్టియం (ఇన్స్కాక్) శనివారం ప్రకటించింది. ఎన్బీ.1.8.1 రకం కేసు ఏప్రిల్ నెలలో వెలుగు చూడగా, ఎల్ఎఫ్.7 వేరియంట్కు సంబంధించిన నాలుగు కేసులు మే నెలలో తమిళనాడు, గుజరాత్ రాష్ట్రాల్లో నమోదైనట్లు సంస్థ తెలిపింది.

కేరళను తాకిన నైరుతి రుతుపవనాలు..

- అంచనాల కంటే ముందుగానే రుతుపవనాలు రావడం 16 ఏళ్లలో ఇదే తొలిసారి
- చివరిసారిగా 2009లో మే 23న కేరళను తాకిన నైరుతి రుతుపవనాలు
- గతేడాది మే 30న దేశంలోకి ప్రవేశించిన రుతుపవనాలు



భారత వాతావరణ విభాగం (ఐఎంఓ) దేశ ప్రజలకు చల్లని కలురు అందించింది. దేశంలో వ్యవసాయానికి ఊతమిచ్చే నైరుతి రుతుపవనాలు కేరళను తాకాయి. ఈ ఏడాది సాధారణం కంటే ఎనిమిది రోజుల ముందుగానే నైరుతి రుతుపవనాలు దేశంలోకి ప్రవేశించినట్లు ఐఎంఓ వెల్లడించింది. మరో రెండు మూడు రోజుల్లో ఏపీలోకి ప్రవేశించే అవకాశం ఉంది. వీటి ప్రభావంతో జూన్ రెండో వారం నుంచి రాష్ట్రవ్యాప్తంగా విస్తారంగా వర్షాలు కురిసే అవకాశం ఉందని వాతావరణ నిపుణులు అంచనా వేస్తున్నారు. ఇదిలాఉంటే.. అంచనాల కంటే ముందుగానే రుతుపవనాలు రావడం 16 ఏళ్లలో ఇదే మొదటిసారి. చివరిసారిగా 2009లో మే 23న నైరుతి రుతుపవనాలు కేరళను తాకాయి. గతేడాది రుతుపవనాలు మే 30న వచ్చాయి. కానీ, ఈ ఏడాది ఆరు రోజులు ముందుగానే వచ్చేశాయి. కాగా, 2023లో వారం రోజులు ఆలస్యంగా జూన్ 8న నైరుతి రుతుపవనాలు కేరళ తీరాన్ని తాకాయి. అలాగే 2022లో మే 29న, 2021లో జూన్ 3న, 2020లో జూన్ 1న నైరుతి రుతుపవనాలు దేశంలోకి ప్రవేశించాయి. ఇక్క, ఈసారి సాధారణం కంటే ఎక్కువ వర్షపాతం నమోదయ్యే అవకాశం ఉందని వాతావరణ శాఖ పేర్కొంది.



హైదరాబాద్ మెట్రో విస్తరణకు అనుమతించాలి....

- నీతి ఆయోగ్ భేటీలో ప్రధాని మోదీతో తెలంగాణ సీఎం రేవంత్ రెడ్డి - ప్రత్యేక సమావేశం
- రీజినల్ రింగురోడ్డు ఉత్తర, దక్షిణ భాగాలకు ఏకకాలంలో ఆమోదం తెలపాలని కోరిక
- ఆర్ఆర్ఆర్ దక్షిణ భాగం భూసేకరణ వ్యయంలో 50 శాతం రాష్ట్రమే భరిస్తుందని వెల్లడి

- ప్రధాని నరేంద్ర మోదీతో భేటీ అయిన సీఎం రేవంత్ రెడ్డి

హైదరాబాద్,మే24,(తెలంగాణ ముఖ్యమంత్రి రేవంత్ రెడ్డి నీతి ఆయోగ్ సమావేశం సందర్భంగా ప్రధానమంత్రి నరేంద్ర మోదీతో ప్రత్యేకంగా భేటీ అయ్యారు. ఈ సందర్భంగా రాష్ట్రానికి సంబంధించిన పలు కీలక అభివృద్ధి ప్రాజెక్టులపై ఆయన ప్రధానికి వినతి పత్రాలు అందజేశారు. తెలంగాణ అభివృద్ధికి కేంద్ర ప్రభుత్వం నుంచి పూర్తి సహకారం అందించాలని ఆయన కోరారు.

రేవంత్ రెడ్డి, కవిత మంచి ఫ్రెండ్స్...

- కేసీఆర్ పిల్లలు రాజకీయాల్లోకి రావడమే బీఆర్ఎస్ ప్రస్తుత దుస్థితికి కారణమన్న అర్జున్
- వాస్తవానికి కేసీఆర్ తర్వాత హరికే రావుకే ఆ స్థానం దక్కాలని వ్యాఖ్య
- ఎన్ని విమర్శలున్నా తెలంగాణ సాధన ఘనత కేసీఆర్దే
- బీజేపీ ఎంపీ ధర్మపురి అర్జున్

మే24, ముఖ్యమంత్రి రేవంత్ రెడ్డి, బీఆర్ఎస్ ఎమ్మెల్యే కల్వకుంట్ల కవిత మంచి స్నేహితులని నిజామాబాద్ బీజేపీ ఎంపీ ధర్మపురి అర్జున్ ఆసక్తికర వ్యాఖ్యలు చేశారు. టీపీసీసీ అధ్యక్షుడిగా ఉన్న సమయంలో కానీ, ప్రస్తుతం సీఎంగా ఉన్న తరుణంలో కానీ రేవంత్ రెడ్డి ఎప్పుడూ కవితను విమర్శించలేదని ఆయన గుర్తుచేశారు.



కడప జిల్లాలో రోడ్డు ప్రమాదం

- అక్కడికక్కడే ఐదుగురు మృతి
- సి.కె.డిన్నె మండలం గువ్వలచెరువు ఘాట్ వద్ద ప్రమాదం
- మృతుల్లో చిన్నారి, ముగ్గురు మహిళలు



అమరావతినే రాజధానిగా గుర్తించండి..

- ఏపీ పునర్విభజన చట్టంలో సవరణ చేయాలని హెబాంమంత్రి అమిత్ షాను కోరిన సీఎం
- గత ప్రభుత్వ మూడు రాజధానుల నిర్ణయం ప్రజల భవిష్యత్తుతో చెలగాటం అన్న ముఖ్యమంత్రి

న్యూఢిల్లీ,మే24,(నిజం చెప్పతాం) ఆంధ్రప్రదేశ్ ఏకైక రాజధానిగా అమరావతిని అధికారికంగా గుర్తించాలని ముఖ్యమంత్రి నారా చంద్రబాబు నాయుడు కేంద్ర ప్రభుత్వాన్ని కోరారు. ఇందుకోసం ఆంధ్రప్రదేశ్ పునర్విభజన చట్టంలో అవసరమైన సవరణలు చేయాలని ఆయన విజ్ఞప్తి చేశారు. శుక్రవారం ఢిల్లీ వర్చువల్ భాగంగా, కేంద్ర

హెబాంమంత్రి అమిత్ షా 24 రాష్ట్రాలతో నిర్వహించిన శాంతిభద్రతల సమీక్షా సమావేశంలో చంద్రబాబు పాల్గొన్నారు. ఈ సందర్భంగా అమరావతికి చట్టబద్ధత కల్పించాల్సిన అవశ్యకతను ఆయన నొక్కిచెప్పారు.గత వైఎస్సార్ కాంగ్రెస్ ప్రభుత్వ హయాంలో తీసుకువచ్చిన మూడు రాజధానుల ప్రతిపాదన అనాలోచిస్తాం..

బీఆర్ఎస్ పై నిందలు.. బిల్లర్లతో దందాలు..

- ఓటుకు నోటు కుంభకోణం ఎవరూ మర్చిపోలేదన్న మాజీ మంత్రి
- కాంగ్రెస్ డీఎన్ఏలోనే కరష్టన్ ఉందని తీవ్ర ఆరోపణ
- శనివారం తెలంగాణ భవన్ లో కేటీఆర్ పైన్ మీట్
- ఢిల్లీ పెద్దలకు చందాలు..
- రేవంత్ పాలనపై మండిపడ్డ కేటీఆర్
- రేవంత్ రెడ్డి మాటల మనిషి కాదు మూటల మనిషి
- కాంగ్రెస్ డిమాండ్లకు స్పందించిన యడియూరప్ప అప్పట్లో తన ముఖ్యమంత్రి పదవికి రాజీనామా చేశారు
- మాజీమంత్రి, బీఆర్ఎస్ అగ్రనేత కేటీఆర్

తెలంగాణ సంపదను ముఖ్యమంత్రి రేవంత్ రెడ్డి ఢిల్లీకి దోచిపెడుతున్నారని మాజీమంత్రి, బీఆర్ఎస్ అగ్రనేత కేటీఆర్ సంచలన ఆరోపణలు చేశారు. కాంగ్రెస్ పార్టీకి తెలంగాణ రాష్ట్రం ఏటీఎంగా మారందని అన్నారు. రేవంత్ రెడ్డి పాలన 'బీఆర్ఎస్ పై నిందలు.. బిల్లర్లతో దందాలు.. ఢిల్లీ పెద్దలకు చందాలు' అన్న చందంగా నడుస్తోందని ఆగ్రహం వ్యక్తం చేశారు. రేవంత్ రెడ్డి మాటల మనిషి కాదు మూటల మనిషి అని ఆ పార్టీ నేతలే ఆరోపిస్తున్నారని, అది నిజమని తాజాగా తేల్చిందని చెప్పారు. ఢిల్లీకి మూటలు మోసి పదవులు కొనుక్కున్నారని, పీసీసీ చీఫ్ పదవి కోసం రూ.50 కోట్లు చెల్లించాడని కాంగ్రెస్ నేత కోమటిరెడ్డి గతంలో ఆరోపించారని కేటీఆర్ గుర్తుచేశారు. నేషనల్ హెరాల్డ్ వ్యవహారంలో రేవంత్ రెడ్డిపై వచ్చిన ఆరోపణలపై కేటీఆర్

ప్రెస్ మీట్ ఏర్పాటు చేసి మాట్లాడారు. కాంగ్రెస్ డిఎన్ఏలోనే కరష్టన్ ఉందని తీవ్ర ఆరోపణలు చేశారు. నీతి, నిజాయితీ ఉంటే రేవంత్ రెడ్డి వెంటనే తన పదవికి రాజీనామా చేయాలని డిమాండ్ చేశారు. ముఖ్యమంత్రి పదవిలో ఉన్న వ్యక్తిపై అవినీతి ఆరోపణలు వస్తే దర్యాప్తు పారదర్శకంగా జరగాలంటే పదవి నుంచి తప్పుకోవాలని ఇదే కాంగ్రెస్ లీడర్లు కర్ణాటకలో డిమాండ్ చేశారని కేటీఆర్ గుర్తుచేశారు.కాంగ్రెస్ డిమాండ్లకు స్పందించిన యడియూరప్ప అప్పట్లో తన ముఖ్యమంత్రి పదవికి రాజీనామా చేశారని చెప్పారు. ప్రస్తుతం తెలంగాణ ముఖ్యమంత్రి రేవంత్ రెడ్డిపై నేషనల్ హెరాల్డ్ కేసులో ఎన్ ఫోర్స్ మెంట్ డైరెక్టరేట్ (ఈడీ) సంచలన ఆరోపణలు చేసిందని కేటీఆర్ గుర్తుచేశారు. రేవంత్ రెడ్డి పీసీసీ చీఫ్ గా ఉన్న సమయంలో



ఆయన సూచనల మేరకే 'యంగ్ ఇండియన్' కంపెనీకి డౌనేషన్లు ఇచ్చామని కాంగ్రెస్ నేతలు చెప్పారని ఈడీ వెల్లడించిందన్నారు. రేవంత్ సూచనతో, నెల రోజుల వ్యవధిలో యంగ్ ఇండియన్ కంపెనీకి రూ.80 లక్షల వరకు బదిలీ చేసినట్లు ఈడీ ఆరోపించిందన్నారు. ఈ ఆరోపణలపై సమగ్ర దర్యాప్తు జరగాలని కేటీఆర్ డిమాండ్ చేశారు. దర్యాప్తు నిష్పక్షపాతంగా జరగాలంటే రేవంత్ రెడ్డి

ముఖ్యమంత్రి పదవికి రాజీనామా చేయాలని డిమాండ్ చేశారు. ఓటుకు నోటు కేసును తెలంగాణ ప్రజలు ఇంకా మర్చిపోలేదని కేటీఆర్ చెప్పారు. ఈ కేసు తర్వాత రేవంత్ రెడ్డి మారిపోయాడని తాము భావించామన్నారు. అయితే, కుక్క తోక వంకర, దానిని ఎవరూ సరిచేయలేరన్నట్లు ఆయన మారలేదని కేటీఆర్ తీవ్ర వ్యాఖ్యలు చేశారు.

నోరూరిస్తున్న మామిడికాయ పచ్చడి

- చుక్కలు చూపెడుతున్న పచ్చడి మామిడికాయ ధరలు

పెన్ పహాద్/ప్రజా ముచ్చట, మే 24:మండలంలోని గ్రామ గ్రామాన నోరూరిస్తున్న మామిడికాయ పచ్చడి నందడి ప్రారంభమైంది. పచ్చడికి అనువైన మాసాలు ఏప్రిల్, మే కాగా చాలామంది మే నెలలో పచ్చడి పెట్టడానికి ప్రాధాన్యత ఇస్తారు. కాయల నాణ్యత, పచ్చడి పెట్టే విధానాన్ని బట్టి రెండు సంవత్సరాల వరకు నిలువ ఉంటుంది. అందుకే మామిడి పచ్చడిని ఏడాది గ్రానంగా అభివృద్ధిస్తారు. వేడి వేడి అన్నంలో పచ్చడితో నూనె లేదా నెయ్యి కలుపుకుని తింటే స్వర్గం కనిపిస్తుందని పచ్చడి ప్రియులు పేర్కొంటున్నారు. గాలి వానలకు కాయలు రాలకముందే కాయలు, పన్నులు కొనుగోలు చేస్తూ పచ్చడి తయారీలో నిమగ్నం అవుతున్నారు గ్రామీణ మహిళా మణులు.

చుక్కలు చూపెడుతున్న మామిడికాయల ధరలు...

మార్కెట్ లో, తోటల వద్ద మామిడికాయలను రైతులు రాశులుగా పోసి అమ్మకాలు జరుపుతున్నారు. ధరలలో మాత్రం ఏడాదికి ఏడాది పచ్చడి ప్రియులకు చుక్కలు చూపెడుతున్నాయి. పుల్లటి కాయకు గిరాకీ ఉండగా ఒక్కో కాయ సైజును బట్టి 6 రూపాయల నుంచి 20 రూపాయల వరకు అదేవిధంగా జలాలు రకం కాయలు 30 నుంచి 40 రూపాయల వరకు అమ్ముతున్నారు. కాయ ఎంపికలో జాగ్రత్త పడకపోతే పచ్చడి చెడిపోయే ప్రమాదం ఉంటుంది. గ్రామాలలో పలువురు కాయలను ముక్కలు కొడుతూ

ఉపాధి కూడా పొందుతున్నారు. నీళ్లలో వేసి తుడిచి కొట్టేందుకు కాయకు 5 నుంచి 8 రూపాయల వరకు తీసుకుంటున్నారు.

కావలసిన ముడి వస్తువుల ధరలు...

పచ్చడికి అవసరమైన వస్తువుల ధరలు విపరీతంగా పెరిగాయి. రిఫైన్డ్ ఆయిల్ ప్యాకెట్ 160 రూపాయలు, పల్లి నూనె ప్యాకెట్ 150 రూపాయలు, ఆవాలు, మెంతులు కిలోకి 100 రూపాయలు, జీలకర్ర కిలో 300, శనగలు కిలో 80 రూపాయలు, ఉప్పు కిలో 20 రూపాయలు, కారం 250 రూపాయలు, ఇంగువ 50 రూపాయల వరకు ధరలు పలుకుతున్నాయి.

పచ్చడి తయారీ చేసే విధానం...

తొలుత మామిడి కాయలను నచ్చిన సైజులో ముక్కలుగా కొట్టుకోవాలి. తదుపరి బాణి లో నూనె పోసి ఆవాలు , జీలకర్ర, మెంతులు (అలవాట్లను బట్టి అల్లం , వెల్లుల్లి)వేసి పోపు పెట్టాలి. తగినంతగా కారం, ఉప్పు వేసి చల్లార్చుకోవాలి. తర్వాత మామిడి ముక్కలను కలపాలి. ఇంగువను వాడవచ్చు. కొందరు పళ్ళిలు, జీడిని కూడా వేస్తారు. ఉప్పు అవకాయ పెట్టేవారు ఆవపాడి , పసుపు, ఉప్పు వేసి కలిపి పెట్టి ఒకరోజు తర్వాత పోపు పెట్టాలి. ముక్కలతోపాటు పోపు పెట్టిన కారాన్ని కలిపి జాడీలలోకి ఎత్తుకుంటే రెండు రోజుల తర్వాత ఊరుతుంది పచ్చడి ఎంత ఊరితే అంత రుచి వస్తుంది.చదువుతుంటేనే మీకందరికీ నోట్లో లాలాజలం ఊరుతుంది కదా ఇంకెందుకు ఆలస్యం మీరు కూడా మామిడికాయ పచ్చడి పెట్టడానికి సిద్ధమైపోండి

మామిడికాయ పచ్చడి పెడుతున్న మహిళలు

ప్రభుత్వ పాఠశాలల అభివృద్ధికి ప్రతి ఒక్కరూ కృషి చేయాలి

- ఎంకజీ ఇంజమూరి కాటయ్య
పాలకవీడుప్రజాముచ్చట:పాలకవీడు మండల కేంద్రంలో జిల్లా విద్యాశాఖ ఆధ్వర్యంలో బడు రోజుల పాటు నిర్వహించిన ఉపాధ్యాయుల వృత్తంతర శిక్షణ కార్యక్రమం శనివారం విజయవంతంగా ముగిసింది. ఈ సందర్భంగా ఏర్పాటు చేసిన ముగింపు సభకు ముఖ్య అతిథిగా హాజరైన మండల విద్యాధికారి ఇంజమూరి కాటయ్య మాట్లాడుతూ,”ఉపాధ్యాయులు నిరంతర విద్యార్థులు అని,తమ వృత్తిలో నైపుణ్యాలు పెంపొందించుకుంటూ విద్యార్థులకు బోధనను సులభంగా అర్థమయ్యే రీతిలో అందించాలిఅని,విద్యార్థులను సర్వతోముఖ అభివృద్ధితో తీర్చిదిద్దే బాధ్యత మన మీద ఉంది.”అనిఅన్నారు.అదేవిధంగా ప్రభుత్వ ప్రతిష్టాత్మక కార్యక్రమమైన బడిబాటను ప్రతి పాఠశాలలో ఘనంగా నిర్వహించి, విద్యార్థుల అధ్విషన్న పెంచి, ప్రభుత్వ పాఠశాలలను బలోపేతం చేయాల్సిన అవసరాన్ని వారు వివరించారు.పాఠశాల విద్యను గ్రామ స్థాయిలోనే బలంగా నిలిపేందుకు ఉపాధ్యాయులు

మొందుండాలన్నారు.గ్రామీణ ప్రాంతాల్లో విద్యను బలోపేతం చేయాలంటే ప్రభుత్వ పాఠశాలలపై విశ్వాసం పెంచే కార్యక్రమాలు అత్యవసరం అని,ఉపాధ్యాయుల నైపుణ్యాల శిక్షణతోపాటు, సమగ్ర చర్యల ద్వారా నాణ్యమైన విద్యను అందించాలన్న లక్ష్యం

నెరవేరుతుంది అని తెలిపారు.ఈ కార్యక్రమంలో మండల రిసోర్స్ పర్సన్స్ గుగులోతు బాబు, షేక్ యూసుఫ్, ధర్మరాజు, మొక్కురవేష్, కిరణ్,వీరనారాజు,రాంబాబు తదితరులు పాల్గొన్నారు. కార్యక్రమం విద్యారంగానికి నూతన ఉత్సాహాన్ని అందించిందని పేర్కొన్నారు.

కమ్యూనిస్టులు లేకుంటే సమాజంలో మార్పులు ఉండేనా..?

- సిపిఐ రాష్ట్ర కౌన్సిల్ సభ్యులు యల్లావుల రాములు
- సిపిఐ పట్టణ కార్యదర్శి గుండు వెంకటేశ్వర్లు
హుజూర్ నగర్,ప్రజా ముచ్చట:కమ్యూనిస్టులు లేకపోతే నేటి సమాజంలోని ప్రజలలో మార్పులు ఉండేవి కావని సిపిఐ రాష్ట్ర కౌన్సిల్ సభ్యులు యల్లావుల రాములు, పట్టణ కార్యదర్శి గుండు వెంకటేశ్వర్లు అన్నారు.శనివారం కామ్రేడ్ నల్ల మల గిరిప్రసాద్ 29వ వర్టంతిని హుజూర్ నగర్ సిపిఐ కార్యాలయంలో ఘనంగా నిర్వహించారు. కామ్రేడ్ గిరి ప్రసాద్ చిత్రపటానికి పూలమాలలు వేసి నివాళి అర్పించారు. ఈసందర్భంగా జరిగిన సమావేశంలో వారు మాట్లాడుతూ దేశంలో అనేక మార్పులకు కారణమైన తెలంగాణ రైతాంగ సాయుధ పోరాటంలో దళ కమాండర్ గా పనిచేసిన కామ్రేడ్ గిరి ప్రసాద్

పోరాటాలను కొనియాడారు. దేశంలో ఆర్థిక అంతరాలను తగ్గించడంలో, పేద రైతులకు కార్మికులకు హక్కులు కల్పించడంలో కమ్యూనిస్టుల పాత్ర మరువలేనిదని తెలిపారు. ఆనాటి తరం కమ్యూనిస్టుల ప్రాణాల త్యాగం వలనే ఈనాడు ప్రజలు సమానత్వం, స్వేచ్ఛ అనుభవిస్తున్నారనటంలో సందేహమే లేదన్నారు.ఆనాటి నాయకుల ఆదర్శాల స్ఫూర్తితో ఈనాడు కేంద్ర ప్రభుత్వం అనుసరిస్తున్న మతోన్మాదం, ప్రైవేటీకరణ విధానాలపై సిపిఐ నిరంతరం పోరాటాలు చేస్తుందన్నారు. కార్యక్రమంలో సిపిఐ జిల్లా కార్యవర్గ సభ్యులు ధూళిపాల ధనుంజయ నాయుడు, పోకల వెంకటేశ్వర్లు, సోమ గాని కృష్ణ, యల్లావుల రమేష్, జక్కుల శ్రీనివాస్, జడ వెంకన్న, మామిడి వెంకయ్య, నుండరి పద్మ, యల్లావుల ఉమా, చేన్న గాని సైదులు, చక్రాల స్టాల్స్, మామిడి సరసయ్య, యల్లావుల సురేందర్, మీసాల గాంధీ, జక్కుల రమణ తదితరులు పాల్గొన్నారు.

కంపెనీ తీసేస్తానంటోంది.. మేనేజర్ లిజైన్ చేయమంటోంది..

“వచ్చే వారం మిమ్మల్ని తొలగిస్తూ హెన్రీ ఆర్ నుంచి ఆదేశాలు వస్తాయి. ఈ లోపే రాజీనామా చేస్తే నోటీస్ పీరియడ్ డబ్బులు ఇప్పిస్తా” అని అమెజాన్ మేనేజర్ ఒకరు తన సబొర్డినేట్ కు సలహా ఇచ్చారు. ఏటా అందుకునే వార్షిక బోనస్ కోసం ఎదురుచూస్తున్న సమయంలో ఈ వార్త తనను పిడుగులా తాకిందంటూ సదరు ఉద్యోగి వాపోయాడు. కంపెనీ తొలగించే వరకు వేచి చూడాలా, మేనేజర్ చెప్పినట్లు రాజీనామా చేయాలా.. ఎంచేయమంటారు అంటూ సోషల్ మీడియా ప్లాట్ ఫాం రెడ్డిట్ లో సలహా కోరాడు. ప్రస్తుతం ఈ పోస్టు వైరల్ గా మారింది. దీనిపై నెటిజన్లు భిన్నంగా స్పందిస్తున్నారు. ఎక్కువమంది మాత్రం రిజైన్ చేయవద్దని, కంపెనీ తొలగిస్తేనే చట్టపరంగా దక్కాల్సిన ప్రయోజనాలు అందుతాయని సూచిస్తున్నారు.వివరాల్లోకి వెళితే, అమెజాన్లో లెవెల్ 3 ఇంజనీర్గా పనిచేస్తున్న ఉద్యోగి ఒకరు ఇటీవల తన మేనేజర్తో మాట్లాడారు.

“ఈ శుక్రవారం లేదా వచ్చే వారంలోగా హెన్రీ ఆర్ మిమ్మల్ని ఉద్యోగం నుంచి తొలగించే అవకాశం ఉంది. కాబట్టి, మీరు స్వయంగా రాజీనామా చేయడమే మంచిది. ఈ రోజే మీతో రాజీనామా చేయించాలని నాకు ఆదేశాలు అందాయి” అని మేనేజర్ చెప్పినట్లు సదరు ఉద్యోగి తన రెడ్డిట్ పోస్టులో పేర్కొన్నాడు.ముందే రాజీనామా చేస్తే, నోటీస్ పీరియడ్ లో పనిచేయాల్సిన అవసరం లేకుండా ఆ కాలానికి సంబంధించిన డబ్బులు చెల్లిస్తామని మేనేజర్ హామీ ఇచ్చినట్లు ఉద్యోగి తెలిపారు. అయితే, “ప్రతి సంవత్సరం మే నెలలో మాకు వార్షిక బోనస్ వస్తుంది. ఇప్పుడు రాజీనామా చేస్తే ఆ బోనస్ రాదేమోనని భయంగా ఉంది” అని ఆయన తన ఆందోళన వ్యక్తం చేశాడు. “మేనేజర్ సూచనను పాటించవద్దని ఓ స్నేహితుడు సలహా ఇచ్చాడు. ఒకవేళ రాజీనామా చేయకపోతే ఉద్యోగంలో నుంచి తొలగించి, భవిష్యత్తులో కంపెనీలో చేరి అవకాశం లేకుండా బ్లాక్లిస్ట్

చేస్తామని మేనేజర్ అంటున్నారు” అని చెప్పాడు.ఈ పోస్టుపై నెటిజన్లు భిన్న రకాలుగా స్పందించారు. కొందరు రాజీనామా చేయమని సూచించగా, చాలా మంది మాత్రం అందుకు వ్యతిరేకంగా సలహాలిచ్చారు. “రాజీనామా చేస్తే నోటీస్ పీరియడ్ డబ్బులు ఇవ్వాల్సిన చట్టపరమైన బాధ్యత కంపెనీకి ఉండదు. అదే కంపెనీ తొలగిస్తే, నిబంధనల ప్రకారం చెల్లించాల్సి ఉంటుంది. మీ మేనేజర్ మిమ్మల్ని తప్పుదోవ పట్టిస్తున్నారు” అని మరో నెటిజన్ సూచించారు. మరికొందరు మాత్రం, అందుబాటులో ఉన్న సెలవుల వాడుకంటూ కొత్త ఉద్యోగం వెతుక్కోవాలని, రాజీనామా మాత్రం చేయవద్దని సలహా ఇచ్చారు. మొత్తంగా, ఈ వ్యవహారం ఉద్యోగులు ఎదుర్కొంటున్న ఒత్తిళ్లను, కార్పొరేట్ సంస్థల వైఖరిని మరోసారి చర్చనీయాంశంగా మార్చింది.

నాలుగేళ్ల ‘అగ్నిపథ్’ ఎవరి కోసం?

భారత్కు ఏడు పొరుగు దేశాలతో భూ, సముద్ర సరిహద్దులున్నాయి. ఇవి వరుసగా 14,868 కిమీ, 7,000 కిమీ (మొత్తం 21,868 కిమీ). ఒక్క బంగ్లాదేశ్తోనే 4,026 కిమీ భూ సరిహద్దు ఉంది. వీటిలో చాలా వరకు కంచె గాని, బి.ఎన్.ఎఫ్ పహారా గాని లేదు. ఇక, పాకిస్తాన్తో 3,323 కిమీ సరిహద్దు ఉంది. భారత్కు పొరుగు దేశాలతో సత్సంబంధాలనేవి గతానికి సంబంధించినవి. సోవియట్ రష్యా పతనం తర్వాత, యుద్ధ పరిస్థితిలో భారత్కు ప్రత్యక్షంగా అండగా నిలిచే దేశం ప్రపంచంలో మరేదీ లేదు. పైగా దేశంలో సైన్యం వినియోగం పెరుగుతోంది! అంతే కాదు. త్రివిధ దళాలు ఒకేసారి యుద్ధంలో పాల్గొనడం అసాధ్యం. ఈ పరిస్థితుల్లో, సైన్యాన్ని బలహీనపరిచే ఒక ప్రాజెక్టును ప్రభుత్వం చేపట్టడం చాలా ప్రమాదకరం. ఈ చర్యను ఖండించాలి కూడా. భారత్ ఆర్మీ 12 లక్షల మంది సైనికులతో ప్రపంచంలోనే రెండవ అతి పెద్ద సైనిక దళం. ప్రతి సంవత్సరం 55,000 మంది సైనిక సిబ్బంది పదవీ విరమణ చేస్తున్నారు. ప్రతి సంవత్సరం సగటున 60,000 మంది సైన్యంలోకి నియమితులవుతున్నారు. దేశంలోనే అతి పెద్ద ఉద్యోగ సంస్థ సైన్యం. భారత్ సైనికుల శారీరక, మానసిక బలం, వృత్తి నైపుణ్యాలు, క్రమశిక్షణ, సామర్థ్యం, దేశభక్తి, త్యాగాలు ప్రపంచవ్యాప్తంగా ప్రశంసలు పొందుతున్నాయి. దీనికి కారణం అధిక-నాణ్యత, దీర్ఘకాలిక సైనిక శిక్షణ పద్ధతులు. ఆర్మీ లోని ఒక్కో సైనికుడు ఏడు సంవత్సరాల పాటు అత్యంత కఠినమైన శిక్షణ పొందుతాడు. శిక్షణలో విజయం సాధించిన వారిని యుద్ధ భూమిలో సైనికులకు సహాయకులుగా నియమిస్తారు.అక్కడ అవసరమైన అనుభవాన్ని గడించడానికి సైనికులను సహాయకులుగా నియమిస్తారు. అప్పుడు వారు నేరుగా యుద్ధంలో పాల్గొనవచ్చు. సైనికులకు ఇటువంటి సుదీర్ఘ శిక్షణ ఇవ్వడమనేది చాలా సాధారణమైన విషయం. 15 సంవత్సరాలపాటు సైన్యంలో సేవ చేసిన ఒక సైనికుడు ఉద్యోగ విరమణ చేసినప్పుడు70%7 సంవత్సరాల శిక్షణతో కూడిన 15 సంవత్సరాల పని అనుభవమన్న సైనికుడిని ఆర్మీ కోల్పోతుంది. కఠోరమైన వ్యాయామం, క్రమశిక్షణ, సమతుల్య ఆహారం, అనుకూలమైన పని వాతావరణం, ఐక్యతా భావం, దేశం కోసం పని చేయాలనే మక్కువ వంటివన్నీ పౌర సమాజంలోని తోటివారితో పోలిస్తే రిటైర్మెంట్ సమయంలో ఆర్మీ జవాన్ శారీరక, మానసిక ఆరోగ్యంతో చురుకుగా వుంటాడు.32 నుంచి 36 ఏళ్ల మధ్య సైనిక సిబ్బంది ఉద్యోగ విరమణ చేయాలనే నియమాన్ని దేశ తొలి రక్షణ దశాధిపతి, దివంగత బిపిన్ రావత్ వ్యతిరేకించారు. వీరిలా నైపుణ్యం, క్రమశిక్షణ కలిగిన మానవ వనరులను మరో 15 సంవత్సరాలు ఉపయోగించడం ఆర్మీకి ఎంతో ప్రయోజనకరమని ఆయన విశ్లేషించారు. 62 సంవత్సరాల వయస్సులో ఉన్న ఒక సైనిక అధికారి ఆశించిన సామర్థ్యం, నాణ్యత, వేగంతో సేవలను అందించగలిగినప్పుడు70%32-36 సంవత్సరాల మధ్య వయస్సుగల జవాన్ ఏ కారణం చేత ఆవిధంగా పనిచేయలేదనే ప్రశ్నను ఆయన లేవనెత్తారు. సైనిక సిబ్బంది ఉద్యోగ విరమణ వయస్సును 58 సంవత్సరాలకు పెంచాలని ఆయన ప్రభుత్వానికి లిఖితపూర్వక ప్రతిపాదనను సమర్పించారు. అయితే, సైనికుల రిటైర్మెంట్ వయస్సు, సైన్యం సగటు వయస్సు ఎంత ఉండానో దానిపై సైన్యంలో భిన్నాభిప్రాయాలు ఉన్నాయి.యుద్ధం ప్రజలకు హాని కలిగిస్తుంది. ఈ ప్రపంచం యుద్ధం నుండి విముక్తి పొందితే మంచిది. ప్రపంచంలో యుద్ధానికి, సైన్యానికి ఖర్చు చేసే భారీ మొత్తాన్ని ప్రజా సంక్షేమం కోసం ఉపయోగించినట్లయితే ప్రపంచ ముఖచిత్రమే మారిపోతుంది. కానీ దాడి, దురాక్రమణ, యుద్ధం నిజమైనప్పుడు, దేశ ప్రయోజనాల కోసం సైన్యానికి డబ్బు కేటాయించేందుకు ఏ దేశమూ ఏమాత్రం వెనుకాడదు. సైన్యం సగటు వయస్సు తగ్గింపును, సైన్యం మీద చేసే ఖర్చు తగ్గింపును కారణంగా చూపించిన మోడీ ప్రభుత్వం70%2022 నుండి ‘లెజిస్లేట్’ స్థాయి కంటే దిగువన ఉన్న అన్ని శాశ్వత పోస్టులకూ నియామకాలను నిలిపివేసింది. ‘అగ్నిపథ్’ ద్వారా మాత్రమే సైనిక నియామకాలు చేపట్టాలని నిర్ణయించింది.వాస్తవం ఏమిటంటే70%సైన్యానికి, దేశ ప్రయోజనాలకు విరుద్ధంగా ఉన్న ఈ అగ్నిపథ్ ప్రాజెక్టును ఉపసంహరించు కోవాలని, సైన్యంలో భారీ ఖాళీలను భర్తీ చేయాలని డిమాండ్ చేస్తూ, వ్యక్తిగతంగా లేదా సమిష్టిగా ఒక ప్రజా ఉద్యమాన్ని నిర్మించడానికి70%వామపక్షాలు మినహా ఏ విజిమే యేతర పార్టీ కూడా చొరవ తీసుకోలేదు. 17 నుండి 21 సంవత్సరాల మధ్య వయస్సుగల యువకులను ‘అగ్నివీర్ ప్రాజెక్ట్’ కింద 4 సంవత్సరాల పాటు సైన్యంలో నియమించుకుంటారు. ఏటా 46,000 మంది అగ్నివీర్ సిబ్బందిని నియమిస్తారు. వీరిలో 75 శాతం మంది (34,500) 4 సంవత్సరాల తర్వాత 25 సంవత్సరాల వయస్సులో రిటైర్ అవుతారు. మిగిలిన 25 శాతం మంది (11,500) 4 సంవత్సరాల తర్వాత శాశ్వత సైనిక సిబ్బందిగా నియమితులవుతారు. ఇతర శాశ్వత నియామకాలేవీ ఉండవు.మొదటిది-2019 జనవరి 1 నాటికి, సైన్యంలో 1,04,653 ఖాళీలు ఉన్నాయి. 2019 నుండి 2023 వరకు నాలుగు సంవత్సరాలలో శాశ్వత నియామకాలు జరగలేదు. 2025 వరకు శాశ్వత నియామకాలు ఉండవు. సంవత్సరానికి సగటున 55,000 ఉద్యోగ విరమణలతో 2026 జనవరి 1 నాటికి సైన్యంలో (1,04,653 ం 55,000 7) 4,89,653 ఖాళీలు ఉంటాయి.

